

خانقاہ سراجیہ گندیاب

ایک
علمی
اور
روحانی
مرکز

محمد نذیر رانجھا
ادارہ تحقیقات فارسی ایران، راولپنڈی

گندیاب سے اگر نذر بچڑین ملتان کی طرف جائیں تو ڈھائی میل کے سفر کے بعد گاڑی ایک چھوٹے سے اسٹیشن پر رکتی ہے۔ وہاں سے جہاز کی طرف چھ یا سات فلائنگ کے فاصلے پر درختوں کے جھنڈ میں ایک گیند نظر آتا ہے۔ اس اسٹیشن کا نام خانقاہ سراجیہ ہے۔ اور وہ گیند خانقاہ سراجیہ کی مسجد کا ہے۔ جنرالیاتی لحاظ سے اس بستی کا یہی محل وقوع ہے۔ مگر علمی اور روحانی لحاظ سے اس بستی کے بارے میں بہت کچھ کہا جاتا ہے۔ خانقاہ شریف کے بانی حضرت مولانا ابوالسعد احمد خان قدس سرہ العزیز تھے اور آپ نے اس کا نام اپنے پیرومرشد قطب الاولیاء حضرت مولانا سراج الدین نور اللہ مرقدہ کے نام نامی کی مناسبت سے خانقاہ سراجیہ رکھا تھا۔

بانی خانقاہ سراجیہ حضرت مولانا ابوالسعد احمد خان صاحب کے مختصر احوال شریف یہ ہیں؛
ولادت باسعادت | آپ کی ولادت باسعادت موضع کھڑا ضلع میانوالی میں عسکری خان صاحب کے گھر ۱۲۹۷ھ میں ہوئی۔

تعلیم | تعلیم قرآن سے فارغ ہونے کے بعد آپ کو عربی علوم سیکھنے کا شوق ہوا۔ کبھڑے میں دس عربی کا انتظام نہ ہونے کی وجہ سے آپ موضع سبلوان میں حضرت مولانا عطا محمد قریشیؒ کی خدمت میں حاضر ہوئے اور عربی صرف و نحو کی ابتدائی کتابیں ان سے پڑھیں۔ پھر بندھیال ضلع میانوالی کے مدرسہ میں حضرت مولانا نامیؒ کے شاگردوں میں شامل ہو گئے۔ یہاں عربی کی متوسطات پڑھنے کے بعد انہیں علم کیلئے ہندوستان کا سفر اختیار کیا۔ پہلے مراد آباد اور پھر کانپور تشریف لے گئے۔ یہاں مولانا احمد حسینؒ کا پیروی اور مولانا

عبید اللہ صاحب بکھڑی سے فقہ و حدیث تفسیر صرف و نحو، منطق و فلسفہ اہل ادب و معانی کی کتابیں پڑھیں۔

تکمیل سلوک | جب آپ بنہیال میں تحصیل علم میں مگن تھے، اسی دوران حضرت خواجہ محمد عثمان نور اللہ مرقدہ کے خلیفہ مجاز حضرت سید پیر لعل شاہ کے دست مبارک پر سلسلہ نقشبندیہ میں بیعت ہو گئے تھے۔ جب آنحضرتؐ اس دار فانی سے رحلت فرما گئے تو آپ سرتاج الاولیاء حضرت خواجہ محمد عثمان نور اللہ مرقدہ کی خدمت میں تجدید بیعت کی غرض سے حاضر ہوئے مگر آنحضرت نور اللہ مرقدہ نے آپ کو فارغ التحصیل ہونے تک حضرت سید پیر لعل شاہ کے فرمودہ ذکر و شغل پر عمل پیرا رہنے کی تلقین فرمائی اور تحصیل سلوک کا جذبہ نچتہ ہونے پر تجدید بیعت کا مشورہ دیا۔

جب آپ حصول علم سے فارغ ہوئے تو تحصیل سلوک کے ذوق نے آلیا۔ آپ حضرت خواجہ محمد عثمان کی خدمت میں حاضر ہو کر روحانی کمالات حاصل کرنے لگے یہاں تک کہ ولایت مغربی کی نہایت تک رسائی حاصل کر لی۔ جب حضرت خواجہ محمد عثمان نور اللہ مرقدہ نے اس خاکدان عالم فانی سے پردہ اختیار فرمایا تو آپ نے آنحضرت کے خلیفہ اعظم حضرت خواجہ سراج الدین نور اللہ مرقدہ سے تجدید بیعت کر لی۔

حضرت مولانا ابوالسعد احمد خان قدس سرہ العزیز نے اپنے شیخ کی خدمت بجالانے میں کوئی کسر نہ اٹھا رکھی۔ سردی کے موسم میں رات بھر ٹہن کے کرتے میں لبوس ہو کر اپنے پیرومرشد کے دروازے کے سامنے کھڑے ذکر و شغل میں مصروف رہتے اور دل میں تمنا یہ ہوتی کہ جیسے ہی پیرومرشد جوہلی سے باہر قدم رنج فرمائیں گے آپ کی پہلی نگاہ مجھ پر پڑے گی۔ اور اس روز کی پہلی خدمت بجالانے کا شرف بھی مجھے ہی نصیب ہوگا۔

عطائے خلافت | جب آپ نے سلوک کے سبب مقامات پر عبور حاصل کر لیا تو آپ کے پیرومرشد نے آپ کو سلسلہ عالیہ نقشبندیہ مجددیہ اور دوسرے تمام سلاسل ولایت میں مجاز قرار دیا۔ آپ کے پیرومرشد کو آپ کے کمالات پر اس قدر فخر تھا کہ اپنے ارادتمندوں کو فرمایا کرتے تھے کہ جو لوگ مدد داران علاقوں میں رہتے ہیں اور مشکلات سفر برداشت نہیں کر سکتے وہ موسیٰ زئی شریفنا میں میرے پاس آنے کی بجائے حضرت مولانا احمد خان سے کسب فیض حاصل کریں۔ انشاء اللہ انہیں میرے پاس آنے سے بھی زیادہ فائدہ ان سے پہنچے گا۔ بہن لوگوں نے آپ کا زمانہ دیکھا ان کا کہنا ہے کہ آپ کے پاس بیسیوں صاحب سلوک آتے اور عرفان و تصرف کی منازل طے کرنے میں آپ سے روحانی فیض

حاصل کرتے، خانقاہ سراجیہ پر طالبانِ حق کا تانا باندھا رہتا۔ آپ اپنے علائقہ صنلع میانوالی کے علاوہ برصغیر پاک و ہند کے دور دراز کے علاقوں تک اپنے روحانی کمالات کی وجہ سے مشہور تھے۔

منقول ہے کہ آپ زندگی کے آخری دنوں میں فرمایا کرتے تھے کہ میں نے کسی مرید کو محروم نہیں رکھا۔ ہر شخص کو اس کی استعداد کے مطابق سلسلہ نقشبندیہ کے فیوض و برکات سے بہرہ ور کیا۔ تعلیم و تربیت کا یہ دور مکمل ہو چکا ہے۔ اب آرزو ہے کہ اگر ذاتِ باری تعالیٰ فرصت عطا فرمائے تو ایک نئے دور کا آغاز ہو۔ پہلے کی طرح طالبانِ حق کو داخلِ طریقہ کر دوں اور انہیں وصول الی اللہ کی سب منزلیں ملے کر دوں۔

آپ سے بیشتر کمالات ظہور پذیر ہوئیں۔ آپ قیومِ زمان اور حضرت اعلیٰ کے نقاب سے مشہور تھے۔ خانقاہ سراجیہ کو آپ نے مثالی طریقت گاہ بنایا۔ مدرسہ تعلیم القرآن کی بنیاد رکھی، ایک عظیم الشان مسجد تعمیر کرائی۔ کتاب خانہ سعودیہ کی دارغریب ڈانسنے کے بعد اسے پاکستان کا ایک مثالی کتابخانہ بنایا۔ آپ کی ذاتِ عالیہ عرفان و تصوف کا آفتاب تھی۔ آپ ۳۰ سال تک رشد و ہدایت کے نلک پر طلوع ہو کر اپنی ضیاءِ شہین سے طالبانِ حق کے دلوں کو روشنی بخشتے رہے۔

وصال مبارک | ۱۲ صفر ۱۳۶۰ھ کو ۶۳ سال کی عمر پاکر آپ خالقِ حقیقی سے جا ملے۔ انا للہ وانا

الیہ راجعون۔ آپ کا مزار پر نور خانقاہ سراجیہ کی مسجد کے شمال مغرب میں موجود ہے۔
جانشین اور خلفاء | آپ نے نائبِ قیومِ زمان صدیقِ درال حضرت مولانا محمد عبداللہ صاحب لدھیانوی کو اپنا جانشین نامزد فرمایا۔ آپ کے خلفاء کی تعداد تیس تھی جو برصغیر پاک و ہند کے مختلف گوشوں میں لوگوں کو عرفان و تصوف سے لالامال کرتے رہے۔

مولانا محمد عبداللہ کے مختصر احوال

نسب مبارک | آپ کے والد ماجد حضرت میاں نور محمد ولد میاں قطب الدین موضع بسیم پور سدوال تحصیل جگڑوں ضلع لدھیانہ کے رہنے والے تھے۔ ہنایت ہی دیندار، پاک طینت اور سادہ انسان تھے۔

ولادت باسعادت | حضرت مولانا محمد عبداللہ قدس سرہ العزیز، میاں نور محمد صاحب کے گھر

۱۹۰۴ء کو پیدا ہوئے۔

تعلیم و تربیت | جب آپ کی عمر مبارک چھ برس ہوئی تو والد ماجد نے آپ کو قریبی مسجد میں تعلیم قرآن حاصل کرنے کے لئے بھیج دیا۔ آپ نے جلد ہی قاندہ، پارہ، عسکر کی ناظرہ تعلیم، شش کلمے،